
निदेशालय नियोजन एवं प्रशिक्षण (प्रशिक्षण पक्ष ) बिहार, पटना 


आदेश 

___ 16 दिसम्बर 2011 
सं0 टी1 / स्था (2)नि0 - 35 / 2010 - 2657 — माननीय उच्च न्यायालय,बिहार, पटना में दायर 
सी0डबलू0जे0सी0 संख्या 10203 / 2010 में दिनांक 21 जून 2011 को पारित न्यायादेश के आलोक में विज्ञापन 
संख्या 2307 के क्रम में बिहार कर्मचारी चयन आयोग , पटना के पत्रांक - 1004 / आo , दिनांक 28 जून 2011 द्वारा 
व्यवसायिक अनुदेशक पद हेतु चयनित एवं अनुशंसित उम्मीदवार श्री शंभु कुमार सिंह, पिता - स्व0 छेदी प्रसाद सिंह , 
व्यवसाय टर्नर, कोटि अनुसूचित जनजाति , जन्मतिथि 02 फरवरी 1981, अनुक्रमांक - 06290 , पता - ग्राम - मुरली , 
पो० - भवानीपुर, भाया - नवगछिया , थाना - गोपालपुर, जिला - भागलपुर, पिन - 853204 को राज्य के अधीनस्थ 
औधोगिक प्रशिक्षण संस्थानों में रिक्त व्यवसाय अनुदेशक के पद के विरुद्ध वेतन बैण्ड 9300 - 34800 रुपये , ग्रेड पे 
4200 रुपये तथा समय - समय पर राज्य सरकार द्वारा स्वीकृत देय भत्तों के साथ उनके योगदान की तिथि से 
नियुक्त किया जाता है । 

2. इनका मुख्यालय (वर्तमान पदस्थापन स्थल) निदेषालय नियोजन एवं प्रशिक्षण (प्रशिक्षण पक्ष), बिहार, 
पटना का कार्यालय होगा । 

3. यह नियुक्ति बिल्कुल ही अस्थायी है और इसे किसी भी समय बिना कारण बतायें / प्रक्रिया अपनाकर 
नियमानुसार समाप्त किया जा सकता है । 

4. उम्मीदवार की शैक्षणिक योग्यता / जाति / अनुभव एवं अन्य प्रमाण - पत्रों अथवा चरित्र में कोई गड़बड़ी 
पाये जाने पर उनके विरुद्ध कानूनी / अनुशासनिक कार्रवाई की जाएगी एवं उनकी सेवा समाप्त कर दी जाएगी । 

5. योगदान के समय उम्मीदवार के अपने शारीरिक एवं मानसिक रुप से स्वस्थ्य होने की पुष्टि हेतु 
असैनिक चिकित्सक द्वारा निर्गत स्वास्थ्य प्रमाण - पत्र मूल रुप में प्रस्तुत करना होगा । 

6. उम्मीदवार को विवाह में दहेज -तिलक नहीं लेने - देने अथवा विवाहित होने की स्थिति में नहीं लिये / दिये 
का घोषणा - पत्र मूल रुप में प्रस्तुत करना होगा । 

7. नियुक्ति / पदस्थापन आदेश के एक माह के अन्दर उम्मीदवार को पदस्थापन स्थल (मुख्यालय) पर 
योगदान करना अनिवार्य होगा । निर्धारित अवधि के उपरान्त बिना स्पष्ट कारण के योगदान स्वीकृत नहीं किया 
जाएगा । ऐसे मामलों में नियुक्ति पदाधिकारी (निदेशक, नियोजन एवं प्रशिक्षण) की पूर्वानुमति अनिवार्य होगी । 

8. उम्मीदवार को बिहार सरकारी सेवक आचार नियमावली 1976 के नियम 19 के प्रावधानों के तहत 
विहित प्रपत्र में चल - अचल सम्पत्ति का विवरण योगदान के समय प्रस्तुत करना होगा । 

9. उम्मीदवार को योगदान के समय नोटरी पब्लिक द्वारा निर्गत इस आशय का शपथ - पत्र देना होगा कि वे 
किसी अपराधिक मामले में संलिप्त / नामित आरोपी नहीं है एवं किसी मामले में उन्हें न्यायालय द्वारा सजा नहीं 
मिली है । 

10. उम्मीदवार यदि पूर्व में किसी सरकारी विभाग / कार्यालय में कार्यरत हों , उन्हें अपने नियोक्ता से 
अनापत्ति , विरमण प्रमाण - पत्र प्राप्त कर योगदान पत्र के साथ प्रस्तुत करना अनिवार्य होगा, अन्यथा बाद में उनके 
पूर्व में की गई सेवा की गणना संबंधी दावे को स्वीकार नहीं किया जाएगा । 

11. उम्मीदवार को स्वलिखित शपथ - पत्र देना होगा कि वे किसी सरकारी / निजी नौकरी / नियोजन में 
वर्तमान में नहीं है । 

12. उम्मीदवार को योगदान के समय मैट्रिक ( दसवीं पास), आई0टी0आई0 / डिप्लोमा / डिग्री का मूल 
प्रमाण - पत्र, सक्षम पदाधिकारी / जिलाधिकारी द्वारा निर्गत जाति प्रमाण - पत्र (क्रिमीलेयर में नहीं होने सहित ) एवं 
अनुभव संबंधी मूल प्रमाण - पत्र एक फ्लैट फाईल में मुख्यालय में उप - निदेशक प्रशिक्षण / स्थापना प्रभारी के पटल 
पर समर्पित करना होगा ताकि प्रमाण - पत्रों की जॉच संबंधित संस्थान से मुख्यालय द्वारा कराई जा सके । 

13. उम्मीदवार के चरित्र की जॉच / किसी अपराधिक मामले में सजायाफ्त नहीं होने की जाँच के निमित्त 
संबंधित जिला पुलिस अधीक्षक से पुलिस प्रतिवेदन / चरित्र प्रतिवेदन की मांग मुख्यालय द्वारा की जाएगी । 

14. उम्मीदवार के जाति प्रमाण - पत्र की जॉच हेतु संबंधित जिला पदाधिकारी को प्रमाण - पत्र की छाया 
प्रति के साथ संपुष्टि हेतु भेजा जाएगा । 

15. आवेदक की आपसी वरीयता कालान्तर में नियमानुसार की जाएगी । 

16. नव नियुक्त व्यवसायिक अनुदेशक पर नई अंशदायी पेंशन योजना (वित्त विभाग का संकल्प संख्या 
2469 , दिनांक 17 नवम्बर 2005) प्रभावी / लागू होगा । 

____ 17. उम्मीदवार को प्रथम योगदान / पदस्थापन स्थल पर योगदान देने के लिये कोई यात्रा भत्ता देय नहीं 
होगा । 

18. नव - नियुक्त व्यवसायिक अनुदेशक का मुख्यालय में दो प्रतियों में सेवापुस्त खोला जाएगा । नियुक्ति 
पत्र के साथ सेवापुस्त की एक प्रति भविष्य में संबंधित पदस्थापन कार्यालय प्रधान ( प्राचार्य औ0 प्र0 संस्थान ) को 
भेजी जाएगी । 

19. पदस्थापन स्थल पर योगदान लेने वाले पदाधिकारी / प्राचार्य, औ0 प्र0 संस्थान नियुक्ति पत्र की 
सत्यता निर्गत नियुक्ति पत्र के फोटोग्राफ एवं नियुक्ति पदाधिकारी द्वारा भेजी गई सेवापुस्त से सुनिश्चित करेंगे । 
योगदान स्वीकृत करने वाले क्षेत्रीय पदाधिकारी / प्राचार्य प्रथम दृष्टया नियुक्ति पत्र से संतुष्ट होने पर योगदान तीन 
माह के लिये औपबंधिक रुप से स्वीकार करेंगे एवं नियुक्ति कर्ता पदाधिकारी से नियुक्ति पत्र की संपुष्टि करा लेंगे । 
यदि तीन माह के अन्दर यह संपुष्टि पूर्ण नहीं होती है तो संबंधित नव -नियुक्त कर्मियों / व्यवसायिक अनुदेशकों की 
वेतन निकासी तबतक नहीं की जाएगी जबतक कि संपुष्टि नहीं हो जाती है । 

20. कार्मिक एवं प्रशासनिक सुधार विभाग,बिहार, पटना के संकल्प संख्या 2082 , दिनांक 01 अप्रील 2003 
के प्रावधानों के तहत प्रशासनिक कार्यहित में राज्यस्तरीय राजपत्र के असाधारण अंक में प्रकाशनार्थ आदेश दिया 
जाता है । 

आदेश, 

उपेन्द्र कुमार, 
निदेशक, नियोजन एवं प्रशिक्षण । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 796 -571 + 100 -डी0टी0पी0 । 

